



प्रवेश नियमावली

१. प्रवेश आवेदन पत्र ऑनलाइन/ऑफ लाइन दोनों प्रकार से भरा जा सकता है। ऑन लाईन प्रवेश आवेदन पत्र भरकर आवेदन पत्र की प्रति १५० रू. शुल्क के साथ महाविद्यालय के कार्यालय में जमा किया जा सकता है। प्रवेश आवेदन पत्र प्रत्येक कार्य दिवस में महाविद्यालय कार्यालय से २०० रू. में प्राप्त किया जा सकता है।
२. आवेदन पत्र को विवरणिका से अलग कर बाल पेन से साफ अक्षरों में भरकर तथा आनलाइन प्रवेश फार्म की प्रति नकद 150 रू. के साथ महाविद्यालय कार्यालय में ३० जून तक जमा कर दें। ३० जून के बाद प्राप्त आवेदन-पत्र के प्रवेश दूसरी सूची में (जगह बचने पर) होगा। आवेदन पत्र डाक से भी भेज सकते हैं। किन्तु डाक से आवेदन पत्र प्राप्त न होने पर महाविद्यालय की जिम्मेवारी नहीं होगी।
३. आवेदन पत्र (ऑन लाइन/ऑफ लाइन) के साथ किसी भी प्रकार के प्रमाण पत्र/अंक पत्र की छाया प्रति न लगावें। मात्र आवेदन पत्र पूर्ण रूप से भरकर जमा करें। प्रवेश सूची में नाम आने पर साक्षात्कार हेतु उपस्थित होते समय एक फोटो, सभी प्रमाण पत्रों/ अंक पत्रों की मूल प्रति एवं छाया प्रति, स्थानान्तरण प्रमाण पत्र, प्रवजन (माइग्रेशन) प्रमाण पत्र तथा सम्पूर्ण शुल्क साथ लेकर आवें। प्रवेश स्वीकृत होने पर आवेदन पत्र के साथ छाया प्रति लगाना एवं प्रवेश शुल्क तुरन्त जमा करना आवश्यक होगा।
४. आवेदन पत्र में विषय समझकर भरें। एक बार प्रवेश हो जाने के बाद विषयों में परिवर्तन नहीं होगा।
५. प्रवेश हेतु साक्षात्कार के समय वर्ग एवं विषय आदि के चयन हेतु सुझाव भी दिये जायेंगे। यदि छात्र/छात्रा विषय स्वयं न तय कर सके तो आवेदन पत्र में न भरे।
६. प्रवेश साक्षात्कार के द्वारा छात्र के मूल्यांकन के आधार पर होगा। साक्षात्कार हेतु इन्टरमीडिएट परीक्षा प्राप्तांक के श्रेष्ठता क्रम में बुलाया जायेगा। उक्त श्रेष्ठता सूची में नाम होने का यह कदापि अर्थ नहीं होगा कि छात्र प्रवेश हेतु अर्ह है।
७. इन्टरमीडिएट की परीक्षा व्यावसायिक वर्ग से उत्तीर्ण करने वाले अभ्यर्थियों की श्रेष्ठता सूची सैद्धान्तिक विषयों के प्राप्तांक के आधार पर निर्धारित होगी, इसमें प्रायोगिक अंक सम्मिलित नहीं होंगे। यू.पी. बोर्ड एवं केन्द्रीय बोर्ड के प्राप्तांकों में समानता लाने हेतु समान स्तर का सिद्धांत लागू किया जा सकता है।
८. एक संकाय में प्रवेश हेतु पंजीकृत आवेदन-पत्र किसी भी दशा में अन्य संकाय में स्थानान्तरित नहीं किया जायेगा। यदि कोई छात्र एक ही साथ कई संकायों में प्रवेश हेतु आवेदन करना चाहें तो अलग-अलग संकायों के लिए अलग-अलग आवेदन करना होगा।
९. भूगोल विषय वे लोग ले सकते हैं जिन्होंने इन्टर में भूगोल पढ़ा हो अथवा इन्टर परीक्षा विज्ञान या कृषि से उत्तीर्ण किया हो।
१०. सभी संकायों में प्रतिदेश अधिप्रतिनिधित्व तथा आरक्षण सरकार एवं गोरखपुर विश्वविद्यालय द्वारा निर्धारित नियमों के अनुसार होगा। प्रबन्ध समिति के द्वारा महाविद्यालय हित में तय किये गये आरक्षण भी मान्य होंगे।
११. साक्षात्कार हेतु श्रेष्ठता सूची ०५ जुलाई को महाविद्यालय के सूचना पट्ट पर प्रकाशित कर दी जायेगी।
१२. श्रेष्ठता सूची में घोषित अभ्यर्थी को निर्धारित तिथि पर साक्षात्कार हेतु प्रवेश समिति के समक्ष उपस्थित होना होगा।
१३. साक्षात्कार के पश्चात् चयनित अभ्यर्थी यदि उसी दिन निर्धारित शुल्क जमा नहीं करते हैं तो प्रवेश के लिये उसका चयन निरस्त माना जायेगा।
१४. कोई भी संस्थागत छात्र सम्बन्धित सत्र में प्रवेश से लेकर परीक्षा की अन्तिम तिथि तक ही संस्था का छात्र माना जायेगा।

आग्रह

- ❖ किसी भी पाठ्यक्रम में प्रवेश के लिए लिया गया शुल्क किसी अन्य पाठ्यक्रम में प्रवेश के लिए न तो समायोजित होगा और न ही वापस होगा। प्रत्येक छात्र/छात्रा को उसके द्वारा जमा की गयी धनराशि की रसीद दी जायेगी।
- ❖ प्रत्येक छात्र/छात्रा को प्रति वर्ष परिचय पत्र में उनकी चरित्र पंजिका दी जायेगी। जिसमें उनकी उपलब्धियों, व्यवहार, उपस्थिति, सांस्कृतिक कार्यक्रमों सहित अन्य सामाजिक गतिविधियों का प्रमाणिक विवरण होगा। उक्त चरित्र-पंजिका को छात्र/छात्रा कहीं भी प्रमाण-पत्र के रूप में प्रस्तुत कर सकेंगे। महाविद्यालय द्वारा 'विश्वविद्यालय पूर्व परीक्षा' करायी जायेगी, जिसमें समान्यतः उत्तीर्ण होना आवश्यक होगा। यह परीक्षा विश्वविद्यालय परीक्षा की तैयारी के लिये करायी जाती है।



विवरणिका 2016-17

- स्वतंत्रता दिवस (१५ अगस्त) एवं गणतंत्र दिवस (२६ जनवरी) पर महाविद्यालय के समारोह में उपस्थित होना अनिवार्य होगा। अनुपस्थित होने पर नियमानुसार कार्रवाई की जायेगी।
- ब्रह्मलीन महन्त दिग्विजयनाथ जी महाराज एवं ब्रह्मलीन राष्ट्रसन्त महन्त अवेद्यनाथ जी महाराज की पुण्यतिथि सप्ताह समारोह तथा महाराणा प्रताप शिक्षा परिषद् के संस्थापक समारोह के उद्घाटन (०४ दिसम्बर) एवं समापन समारोह (१० दिसम्बर) में प्रत्येक छात्र/छात्रा की उपस्थिति अनिवार्य होगी। ०४ दिसम्बर को अनुपस्थित रहने पर १०० रु. अर्थ दण्ड देना होगा।
- स्नातक तृतीय वर्ष एवं पी.जी. अन्तिम वर्ष के विद्यार्थियों की समावर्तन समारोह में उपस्थिति अनिवार्य होगी। अनुपस्थित रहने पर १०० रु. अर्थ दण्ड देना होगा।

पुस्तकालय

महाविद्यालय में नामांकित प्रत्येक छात्र/छात्रा नियमानुसार पुस्तकालय से पुस्तक प्राप्त करने का अधिकारी होगा जिसके लिए आवश्यक औपचारिकतायें अभ्यर्थी को पूर्ण करनी होगी। एन-लिस्ट की सदस्यता निःशुल्क दी जाएगी।

छात्रावास

छात्रों के लिए महाविद्यालय परिसर में योगिराज बाबा गम्भीरनाथ छात्रावास में ४० छात्रों की आवासीय सुविधा है। महाविद्यालय की छात्राओं के लिए सीमित संख्या में महाराणा प्रताप शिक्षा परिषद् द्वारा संचालित महाराणा प्रताप मीराबाई महिला छात्रावास, सिविल लाइन्स, गोरखपुर तथा महाविद्यालय द्वारा संचालित जंगल धूसड़ में आवासीय सुविधा उपलब्ध है। छात्र-छात्राओं को उनकी आवश्यकता, शैक्षिक योग्यता और उनके पैतृक स्थान से दूरी के आधार पर वरीयता क्रम में छात्रावास आवंटित होगा।

छात्रवृत्तियाँ

- राज्य सरकार से प्राप्त विभिन्न छात्रवृत्तियाँ नियमानुसार देय होंगी।
- महाराणा प्रताप शिक्षा परिषद् की ओर से योग्यता के आधार पर प्रत्येक कक्षा में प्रथम एवं द्वितीय स्थान प्राप्त करने वाले महाविद्यालय में अध्ययनरत छात्र/छात्राओं को प्रति वर्ष १० दिसम्बर को योग्यता छात्रवृत्ति प्रदान की जाती है। महाविद्यालय के प्रत्येक संकाय में प्रथम स्थान प्राप्त छात्र/छात्राओं को प्रतिवर्ष १० दिसम्बर को पुरस्कृत किया जाता है।
- महाराणा प्रताप शिक्षा परिषद् द्वारा प्रतिवर्ष १० दिसम्बर को निम्न पुरस्कार दिए जाते हैं -
 - क- स्नातक अन्तिम वर्ष के सर्वोच्च अंक प्राप्त विद्यार्थी को स्व. रामलखन चौधरी स्मृति पुरस्कार - प्रमाण-पत्र के साथ रु. २१०० नकद।
 - ख- स्नातकोत्तर अन्तिम वर्ष के सर्वोच्च अंक प्राप्त विद्यार्थी को स्व. कृष्ण कुमारी चौधरी स्मृति पुरस्कार - प्रमाण-पत्र के साथ रु. २१०० नकद।
 - ग- चतुर्मुखी योग्यता के आधार पर स्नातक के श्रेष्ठतम विद्यार्थी को ब्रह्मलीन महन्त अवेद्यनाथ स्वर्ण पदक।
 - घ- चतुर्मुखी योग्यता के आधार पर स्नातकोत्तर के श्रेष्ठतम विद्यार्थी को ब्रह्मलीन महन्त दिग्विजयनाथ स्वर्ण पदक।
- योगिराज बाबा गम्भीरनाथ निःशुल्क सिलाई-कढ़ाई केन्द्र के श्रेष्ठतम प्रशिक्षणार्थी को 'योगिराज बाबा गम्भीरनाथ स्मृति पुरस्कार' - प्रशस्ति-पत्र के साथ सिलाई मशीन।

उत्सव एवं विशेष कार्यक्रम

महाविद्यालय में मुख्य रूप से निम्नलिखित उत्सवों एवं कार्यक्रमों का आयोजन किया जाता है। स्वतंत्रता दिवस, ब्रह्मलीन महन्त दिग्विजयनाथ जी महाराज की पुण्यतिथि, महाराणा प्रताप जयन्ती/पुण्यतिथि, गाँधी जयन्ती, लाल बहादुर शास्त्री जयन्ती, भारत-भारती पखवारा, गणतंत्र दिवस, संस्थापक सप्ताह समारोह, वार्षिक क्रीड़ा समारोह, संगोष्ठी, विशेष व्याख्यान, विज्ञान मेला, समावर्तन समारोह आदि। प्रतिवर्ष अगस्त माह में सप्तदिवसीय ब्रह्मलीन राष्ट्रसन्त महन्त अवेद्यनाथ स्मृति व्याख्यानमाला इत्यादि का आयोजन महाविद्यालय में किया जाता है।

साइकिल स्टैण्ड

महाविद्यालय परिसर में निश्चित साइकिल स्टैण्ड में साइकिल, स्कूटर तथा मोटरसाइकिल रखना होगा। इसके लिए छात्र/छात्राओं को निर्धारित शुल्क जमा करने के साथ इस सम्बन्ध में तय नियमों का पालन करना अनिवार्य होगा।